

गला घोटकर गर्भवती महिला सहित दो साल के बच्चे की हत्या, शव को तालाब में डाला

परिजनों के अनुसार महिला एवं उसका दो वर्षीय पुत्र 11 फरवरी को घर से गायब हो गए थे

भीम , (निसं)। पुलिस थाना अंतर्गत कुशालपुरा के चाकहीरात निवासी एक गर्भवती महिला एवं उसके दो साल के मासूम बच्चे की हत्या कर शव को तालाब में डालने की सूचना से क्षेत्र में सनसनी फैल गई। मौके पर पहुंची पुलिस ने महिला के शव को भीम तालाब से निकाला और बच्चे का शव जंगल में मिला।

मृतका के परिजनों से प्राप्त जानकारी के अनुसार प्रियंका देवी पत्नी हरि सिंह एवं उसका 2 वर्षीय पुत्र आर्यन 11 फरवरी को अचानक घर से गायब हो गए थे। परिवार ने आसपास खोजबीन की, लेकिन कोई जानकारी नहीं मिली। इसके बाद 12 फरवरी को परिजनों ने भीम थाने में गुमशुदगी दर्ज करवाई। पुलिस ने मामला दर्ज कर जांच शुरू की और मोबाइल कॉल डिटेल खंगालना शुरू किया। जांच के दौरान पुलिस को टॉडंगढ़ निवासी गोविंदसिंह पुत्र शंकर सिंह एवं उसका साथी राहुलसिंह पुत्र महेंद्रसिंह नाम के युवकों पर शक हुआ। गुरुवार सुबह गोविंद सिंह को हिरासत में लेकर पूछताछ की गई। पूछताछ में उसने बताया कि महिला का शव भीम के तालाब में है। सूचना मिलते ही पुलिस मौके पर पहुंची और सर्वे ऑपरेशन शुरू किया। मृतका के पति प्रार्थी हरसिंह पिता हीरा सिंह रावत निवासी गांव चॉंकहीरात कुशमपुरा पुलिस थाना भीम जिला राजसमन्द दर्ज रिपोर्ट में बताया कि 11 फरवरी की रात 11 बजे मेरी पत्नी प्रियंका देवी (21) जो 8 माह की



भीम में हादसे के बाद पुलिस अधिकारियों ने परिजनों से पूछताछ की।

■ **सोने-चांदी के जेवर सहित 20 हजार नकद हड़पकर बच्चे की लाश को दर्रा के जंगलों में ही फेंक दी तथा महिला की लाश को पत्थर बांधकर भीम तालाब में डाल दिया था**

■ **मृतका के फोन कॉल डिटेल से हुई आरोपियों की पहचान, आरोपियों ने वरदात करना कबूल की**

गर्भवती थी, जो मेरे पुत्र आर्यन को साथ में लेकर घर पर बिना बताये कहीं चली गई। जिस पर मैंने 12 फरवरी को गुम होने की पुलिस थाना भीम पर रिपोर्ट दर्ज करवायी थी। दूसरे दिन मैंने व मेरे परिवार वालों ने घर पर देखा तो

मेरी पत्नी प्रियंका देवी, मेरी मां प्यारी देवी व जेठानी पुष्पा देवी के करीब आठ तोला सोने एवं 3 किलो चांदी के जेवर व 20 हजार रुपये घर पर नहीं मिले। हमने मेरी पत्नी प्रियंका व लड़के आर्यन को आसपास व रिश्तेदारी मे

काफी तलाश की। गोविन्दसिंह पिता शंकर सिंह रावत निवासी कानोली की वर थांना टॉडंगढ़ मेरी पत्नी प्रियंका से मोबाइल फोन पर बातचीत करता था।

17 फरवरी को जांच अधिकारी हेड कांस्टेबल खुमानसिंह ने गोविन्दसिंह से पूछताछ की तो गोविन्दसिंह ने बताया कि 11 फरवरी की रात को मैंने प्रियंका देवी को वाट्सअप कॉल करके जेवरात लेकर घर से बुलाया। मैं व मेरा दोस्त राहुल सिंह पिता महेंद्रसिंह रावत निवासी खुटा की बड़ी पुलिस थाना टॉडंगढ़ दोनों प्रियंका व आर्यन को एक कार में बैठा कर दर्रा के जंगल में ले गया। मैंने व मेरे



मृतक महिला व बच्चे का फाइल फोटो।

दोस्त राहुलसिंह ने मिलकर प्रियंका व उसके लड़के आर्यन की दर्रा के जंगल में गला घोट कर हत्या कर दी। आर्यन की लाश को दर्रा के जंगल में ही फेंक दी। प्रियंका की लाश को भीम तालाब में डाल दी। मामले की गंभीरता को देखते हुए गुरुवार सुबह राजसमंद जिला पुलिस अधीक्षक ममता गुप्ता, अतिरिक्त पुलिस अधीक्षक महेंद्र पारीक पहुंचे। पुलिस उप अधीक्षक राकेश वर्मा, भीम थाना अधिकारी सीआई सवाई सिंह राठीर, दिवेर थाना अधिकारी दीपत सिंह चौहान, भीम तहसीलदार मनोज कुमार गांग सहित भारी पुलिस बल भीम तालाब की पाल पर घटनास्थल का मौका निरीक्षण कर परिजनों को संतवना दी एवं आरोपियों के खिलाफ सख्त कार्यवाही करने का आश्वासन दिया।

पुलिस और एनडीआरएफ की टीम और एफएसएल टीम भी मौके पर पहुंची तथा एनडीआरएफ की रेस्क्यू टीम ने करीब एक घंटे तक चले



मृतक महिला व बच्चे का फाइल फोटो।

अभियान के बाद तालाब से प्रियंका का शव बाहर निकाला। पुलिस ने घटनास्थल को सील कर साक्ष्य जुटाने शुरू कर दिए। पूछताछ में आरोपी ने यह भी बताया कि बच्चे का शव दर्रा गांव के पास जंगल में फेंका गया है। इसके बाद पुलिस, एसडीआरएफ टीम और ग्रामीणों की मदद से जंगल क्षेत्र में सघन सर्वे अभियान चलाया। जहां दोपहर तक मासूम बच्चे आर्यन के शव को ढूंढने में सफलता मिली।

भीम सीआई सवाई सिंह राठौड़ ने बताया कि मृतका एवं बच्चे के शव का मेडिकल बोर्ड से पोस्टमार्टम कराकर शव परिजनों को सुपुर्द किया। हत्या के मामले में मृतक प्रियंका देवी एवं उसके बच्चे आर्यन का शव भीम पुलिस ने उपजिला चिकित्सालय भीम के मोर्चरी में रखवाया तथा हेल्थकॉर्ड बोर्ड से पोस्टमार्टम करा कर शव परिजनों को सुपुर्द किया। पुलिस ने मामला दर्ज कर अनुसंधान शुरू किया है।

भिवाड़ी हादसा : मृतकों के परिवारों को बैंक खाते में सहायता राशि भेजी

भिवाड़ी/खैरथल, (निसं)। भिवाड़ी के खुशखेडा-करोली औद्योगिक क्षेत्र में संचालित अवैध पटाखा फैक्ट्री में हुए ब्लास्ट में सात मजदूरों की जिंदा बचाव हुई। मौत की दुखद घटना के बाद सरकार और जिला प्रशासन ने संवेदनशीलता व त्वरित कार्रवाई का उदाहरण पेश किया है।

इस दुखद घटना में दो युवक नाबालिग हैं, जिसमें मिंदू कुमार 14 वर्ष व अमरेश की उम्र 17 वर्ष बताई गई है। मुख्यमंत्री भजनलाल शर्मा के स्पष्ट निर्देशों के अनुरूप जिला प्रशासन ने 48 घंटे के भीतर मृतकों के परिजनों

को आर्थिक सहायता राशि सीधे उनके बैंक खातों में जमा कराई है। जिला कलेक्टर डॉ. आर्तिता शुक्ला ने घटना की गंभीरता को देखते हुए तत्काल राज्य सरकार को विस्तृत रिपोर्ट प्रेषित की।

राज्य सरकार से स्वीकृति प्राप्त होने के उपरान्त प्रशासन ने आवश्यक दस्तावेजी प्रक्रिया को प्राथमिकता से पूर्ण किया। जिससे आर्थिक सहायता राशि शीघ्र ही परिजनों के बैंक खातों में हस्तांतरित की जा सकी। उक्त घटना में मृत सात व्यक्तियों के परिजनों को मुख्यमंत्री सहायता कोष से तीन-तीन लाख रुपये की आर्थिक सहायता प्रदान

की गई है। इस प्रकार कुल 21 लाख रुपये की सहायता राशि सीधे संबंधित परिजनों के बैंक खातों में जमा कराई गई। इसमें मृतक मिंदू की माता देवती, सुजनत कुमार के पिता शिवजी पसवान, श्याम कुमार की माता नीतू देवी, अभिषेक की पत्नी मीना कुमारी, अमरेश की माता सेमा देवी, रवि कुमार की माता रीता देवी, मंदू कुमार की माता पिंटा देवी के बैंक खाते में सहायता राशि स्थानांतरण की गई है। इस दुखद घटना में दो युवक नाबालिक रहे हैं। इस के साथ ही सरकार ने इस भीषण हादसे में घायल हुए श्रमिकों के लिए आर्थिक सहायता स्वीकृत की है।

पंचों ने एक परिवार को समाज से बहिष्कृत किया

जोधपुर, (कासं)। निकटवर्ती मथानिया के खुडियाला गांव में एक परिवार को समाज के पंचों ने पंचायती कर बहिष्कृत कर हुक्का-पानी बंद कर दिया। अर्थदंड के तौर पर डेढ़ लाख फिर 2100 रूपए वसूल लिप्त गए। इसके बावजूद भी समाज में शामिल नहीं किया गया और मनमाने ढंग से खर्चा करता रहे हैं। पीड़ित परिवार के एक सदस्य की तरफ से नामजद कुछ पंचों के खिलाफ केस दर्ज कराया गया है।

मथानिया पुलिस ने बताया कि जोधपुर पुलिस आयुक्तालय के सामने

रेलवे नेहरू कॉलोनी में रहने वाले मूलाराम मेमवाल की तरफ से रिपोर्ट दी गई। इसमें बताया कि खुडियाला गांव में बहन- बहनोई रहते हैं। समाज के कुछ पंचों ने गत साल दिसम्बर में उनका हुक्का पानी बंद कर बहिष्कृत कर दिया। परिवार से डेढ़ लाख रूपए लिए, फिर 21 सौ रूपए ले लिए गए। समाज के कुछ पंचों को नामजद किया गया है। रिपोर्ट के अनुसार समाज के एक लड़की द्वारा वर्ष 2022 में सुसाइड किया गया था। जिसके बाद से पंचों द्वारा परिवार पर दबाव बनाया और बहिष्कृत कर दिया गया।

मॉडल उत्तर कुंजी जारी

अजमेर, (कासं)। राजस्थान लोक सेवा आयोग द्वारा लेक्चरर (आयुष विभाग) परीक्षा-2025 के अंतर्गत 8 विषयों की मॉडल उत्तरकुंजियां आयोग की वेबसाइट पर जारी कर दी गई हैं।

आयोग के मुख्य परीक्षा नियंत्रक आशुतोष गुप्ता ने बताया कि उक्त विषयों की परीक्षा का आयोजन 12 जनवरी 2026 को किया गया था। यदि किसी भी अभ्यर्थी को इन मॉडल उत्तरकुंजियों पर कोई आपत्ति हो तो निर्धारित शुल्क के साथ 21 से 23 फरवरी को रात्रि 12 बजे तक अपनी आपत्ति ऑनलाइन दर्ज करवा सकता है।

पांच साल से एक ही जगह पर कार्यरत कर्मचारी हटेंगे!

बीकानेर, (निसं)। शिक्षा निदेशालय में इस वक्त खलबली मची हुई है, क्योंकि साल भर पहले निदेशालय की मॉटिंग में मंत्री जो कह कर गए थे उसकी पालना नहीं हुई। ऊपर से उनके आदेश के विरुद्ध जाकर निदेशालय और संचालय से निर्णय हो रहे हैं। इसलिए मंत्री खफा हैं और उन्होंने निदेशालय में पांच साल से ज्यादा जमे लोगों के नाम मांगे हैं। मंगलवार से ही लिस्ट बनानी शुरू हो गई। माना जा रहा है कि जल्दी ही निदेशालय में बड़ा फेरबदल देखने को मिलेगा। इसके साथ

ही कुछ वित्तीय सलाहकारों पर भी तलवार लटक सकती है।

शिक्षा विभाग में हितकारी निधि में जरूरत से ज्यादा कार्मिक लगे हुए हैं। मंत्री ने 2024 में ही हितकारी निधि में लगे 3 कार्मिकों को हटाने के लिए कहा था मगर मंत्री के आदेश निदेशालय में कैसे दरकिनार किए जाते हैं वो इस वक्त के हालात से पता लग रहा है। इसके साथ ही मंत्री ने पिछले साल निदेशालय में मॉटिंग ली थी। उसमें पांच साल से जमे कार्मिकों को हटाने के निर्देश दिए थे।

बीकानेर में आयकर विभाग ने 140 बीघा जमीन जब्त की

बीकानेर, (निसं)। कृषि भूमि को पहले खोदत तौर पर अलग-अलग नामों से कागजात, फिर उन्हें पंजीकरण फर्मों में ट्रांसफर करना, उसके बाद कंपनी संरचना बनाकर आवासीय कॉलोनी विकसित करने की तैयारी या ग़रा खेले पत्र-दर-पत्र कर चला गया। आयकर विभाग की बेनामी निषेध इकाई ने इस कथित नेटवर्क की कड़ियां जोड़ते हुए अब तक करीब 140 बीघा जमीन को अंतरिम तौर पर जब्त कर लिया है। जब्त संपत्तियों की डीएलसी दर लगभग 75 करोड़ रुपए आंकी गई है, जबकि बाजार मूल्य 200 करोड़ रुपए से अधिक बताया जा रहा है। संबंधित संचालकों को कारण बताओ नोटिस जारी कर जवाब मांगा गया है। जांच में डेयरी व्यवसाय से जुड़े अशोक कुमार मोदी और उनके सहयोगियों के नाम सामने आए हैं।

आरोप है कि वर्षों पहले कृषि जमीनें बेनामी नामों से खरीदी गईं। बाद में उन्हीं नामों को आधार बनाकर पाटनरशिप फर्मों गठित की गईं और भूमि का स्वामित्व फर्मों में स्थानांतरित किया गया। अगला चरण कंपनी गठन का था, जिसके जरिए रेजिडेंशियल कॉलोनी विकसित करने की तैयारी की जा रही थी। बताया जा रहा है कि इस पूरी संरचना के जरिए वास्तविक लाभार्थियों की पहचान छिपाने की

■ **नाम बदलकर खरीदी कृषि भूमि, फर्म-कंपनी बनाकर कॉलोनी काटने वाले थे**

कोशिश की गई। उदासर स्थित 23.5 बीघा भूमि, जिसकी डीएलसी कीमत करीब 50 करोड़ रुपए और बाजार मूल्य 100 करोड़ रुपए से अधिक बताया जा रहा है, को अंतरिम जब्ती में लिया गया है। इसके अलावा शिवबाड़ी क्षेत्र में आवासन मंडल को समर्पित 115 बीघा भूमि को भी बेनामी मानते हुए कार्रवाई की गई है। इस परिyoजना में विकसित हिस्से का 25 प्रतिशत भाग संबंधित पक्षों को मिलने की शर्त सामने आई है। इस भूमि का बाजार मूल्य भी 100 करोड़ रुपए से अधिक आंका जा रहा है। कुछ जमीनें एससी-एसटी श्रेणी के नामों से खरीदी गईं, जिससे वैधानिक जटिलताओं से बचते हुए नियंत्रण बनाए रखा जा सके। बाद में इन्हीं नामों से बनी फर्मों के जरिए कई संपत्ति लेनदेन किए गए। जांच एजेंसी अब बैंकिंग ट्रेल, फर्म रजिस्ट्रेशन दस्तावेज, शेयर होल्डिंग पैटर्न और स्वामित्व हस्तांतरण की श्रृंखला की गहन पड़ताल कर रही है। इस नेटवर्क की निगरानी लंबे समय से

की जा रही थी। प्रारंभिक सूचना के बाद वित्तीय लेनदेन और भूमि अभिलेखों का मिलान किया गया, जिसके बाद अंतरिम जब्ती की कार्रवाई की गई। हालांकि आयकर विभाग के अधिकारियों ने आधिकारिक टिप्पणी से इनकार किया है, लेकिन दस्तावेजों की पड़ताल तेज कर दी गई है।

जांच में सामने आया कि जमीन सीधे अंतिम लाभार्थी के नाम पर नहीं थी। पहली परत में व्यक्तिगत खरीदार, दूसरी परत में पाटनरशिप फर्म और तीसरी परत में कंपनी संरचना बनाई गई। इससे संपत्ति का वास्तविक नियंत्रण छिपा रहा, जबकि कागजों में स्वामित्व अलग-अलग संस्थाओं के पास दिखाई देता रहा। कुछ भूखंडों का हिस्सा सरकारी अधिग्रहण योजनाओं के लिए समर्पित कर परियोजना को वैधता का आवरण देने की रणनीति भी अपनाई गई। जांच एजेंसी अब यह देख रही है कि फर्मों के बीच हुए लेनदेन का वास्तविक वित्तीय स्रोत क्या था और लाभ का प्रवाह किन खातों तक पहुंचा। यदि दस्तावेजों और बैंक रिकॉर्ड में विसंगति सिद्ध होती है, तो अंतिम कुर्की और डंडात्मक कार्रवाई की प्रक्रिया आगे बढ़ सकती है। फिलहाल बीकानेर में हुई यह कार्रवाई बड़े बेनामी नेटवर्क की ओर संकेत कर रही है।

774 किलो डोडा-पोस्ट जब्त, पांच तस्कर गिरफ्तार

डंपर और कार जब्त, नीमच से लाया गया था मादक पदार्थ

जोधपुर, (कासं)। जोधपुर रेंज के पुलिस महानिरीक्षक राजेश मीणा के निदेश पर स्पेशल टीम और पिंडवाड़ा पुलिस ने 774 किलो अवैध डोडा-पोस्ट जब्त कर पांच तस्करों को गिरफ्तार किया है।

रेंज स्पेशल टीम प्रभारी उप निरीक्षक देवाराम और पिंडवाड़ा थानाधिकारी महेंद्र सोरवी की टीम ने यह कार्रवाई की। पुलिस ने एक डंपर पर अलग-अलग बोखियों में भरा 774

किलो डोडा- पोस्ट बरामद किया। डोडा-पोस्ट को डंपर में छिपाकर ले जाया जा रहा था। पुलिस ने डंपर की एस्कॉर्टिंग कर रही एक स्विफ्ट कार को भी जब्त किया है। इसके साथ ही तस्कर दीपाराम, प्रकाश और मनोहर सहित पांच लोगों को पकड़ा है। पुलिस की शुरूआती जांच में सामने आया है कि डंपर में विशेष रूप से खाना बनाकर डोडा-पोस्ट छिपाया गया था। इसे नीमच से जालौर जिले के सांचौर ले जाया जा रहा था।

दो लाख की स्मैक के साथ आरोपी को पकड़ा

टोंक, (निसं)। जिला पुलिस अधीक्षक के निदेशन में जिला स्पेशल टीम ने सदर थाना क्षेत्र अवैध मादक पदार्थों के खिलाफ कार्रवाई करते हुए आठ ग्राम स्मैक जब्त कर आरोपी को गिरफ्तार किया है। इस कार्रवाई में दो लाख रुपये की स्मैक व 12400 रुपये और मोबाइल बरामद किये हैं।

डीएसटी प्रभारी ओमप्रकाश ने बताया कि टीम द्वारा थाना क्षेत्र सदर

टोंक में नशे के विरुद्ध प्रभावी कार्रवाई करते हुए अवैध मादक पदार्थ के साथ आरोपी भीम सिंह पुत्र कामन्दर साँसी निवासी पोल्याडा थाना दुनी हाल गणेशजी मंदिर के सामने सोरण रोड को गिरफ्तार किया जाकर उसके कब्जे से करीब 8 ग्राम स्मैक व खरीद-फरोख्त की नकद राशि एवं एक मोबाइल फोन जब्त किया है। पुलिस ने आरोपी के विरुद्ध प्रकरण दर्ज किया है।

टोंक : पीडी एग्रो इंडस्ट्रीज पर आयकर की रेड

टोंक/निवाई, (निसं)। वनस्थली मोड़ स्थित औद्योगिक क्षेत्र में पीडी एग्रो इंडस्ट्रीज पर आयकर विभाग की टीम ने छापा मारा है।

कार्रवाई दोपहर करीब एक बजे शुरू हुई, जिसके बाद से इंडस्ट्रीज परिसर के बाहर दिल्ली, जयपुर व अजमेर नंबर की कई गाड़ियां खड़ी हैं एवं आरएसी के जवान तैनात हैं। विभाग के उच्चाधिकारी इंडस्ट्री के दस्तावेजों की जांच में जुटे रहे। सूत्रों के अनुसार यह कार्रवाई जयपुर के कान्हा रेस्टोरेंट पर हाल ही में पड़ी रेड से जुड़े मामले का हिस्सा बताई जा

रही है। चर्चा है कि संबंधित फर्म से दाल व बेसन की वहां सप्लाई होती थी। जिसकी वित्तीय लेन-देन को लेकर जांच की जा रही है। हालांकि आयकर विभाग के अधिकारी मीडिया से दूरी बनाए हुए हैं और अधिकारिक रूप से किसी भी तरह की जानकारी साझा नहीं की गई है। कार्रवाई देर शाम तक जारी रहने की सूचना है। स्थानीय स्तर पर इस कार्रवाई को लेकर औद्योगिक क्षेत्र में हलचल बनी हुई है। विभागीय टीम द्वारा खातों, बिलों एवं अन्य वित्तीय दस्तावेजों की गहन जांच की जा रही है।

चोरी के मामले में फरार अपराधी को पकड़ा

आरोपी पांच साल से फरार था

जोधपुर, (कासं)। ग्रामीण पुलिस की विशेष टीम ने चोरी के मामले में पांच साल से फरार चल रहे पांच हजार रुपए के एक इनामी अपराधी को पकड़ा है। उसके विरुद्ध पूर्व में लूट व चोरी के आठ प्रकरण दर्ज हैं और गिरफ्तारी के डर से लगातार ठिकाने बदल रहा था। उसे डीएसटी जोधपुर ग्रामीण में बोरानाडा क्षेत्र से दस्तयाब किया है।

ग्रामीण पुलिस अधीक्षक नारायण टोगस ने बताया कि वांछित अपराधियों की धरपकड़ के लिए चलाए जा रहे विशेष अभियान के तहत जिला विशेष टीम द्वारा स्थाई वारंटी व पांच हजार

रुपए के इनामी अपराधी रावर, पुलिस थाना कारपरड़ा निवासी सुरेन्द्रसिंह पुत्र मदन सिंह को दस्तयाब करने में सफलता प्राप्त की है। उसके खिलाफ पीपाड़ शहर थाना में चोरी का मामला दर्ज था। जिला विशेष टीम के कांस्टेबल पप्पाराम की सूचना पर डीएसटी प्रभारी ब्रवणकुमार भवर्निया मय टीम ने त्वरित कार्रवाई करते हुए

जोधपुर शहर के बोरानाडा एरिया में दबिश देकर उसे दस्तयाब किया तथा अग्रिम अनुसंधान के लिए पुलिस थाना पीपाड़ शहर को सुपुर्द किया गया।

<

जयपुर विद्युत वितरण निगम लिमिटेड	
रजि. ऑफिस:- विद्युत भवन, ज्योति नगर, जयपुर-302005	
Website http://ajeprocrajasthan.gov.in/	
कार्यालय मुख्य अभियंता (कोटा संभाग)	
नयापुरा पोवर हाउस, खाई रोड, कोटा- 324001	
दूरभाष नं. 0744- 2320881, 2450066 ईमेल:- czcek@jvvn.org	
ई-निविदा सूचना	
जयपुर विद्युत वितरण निगम लिमिटेड में निम्न कार्य हेतु दो भागों में ई-निविदा (तकनीकी-वाणिज्यिक) एअरसी 2023 पर योग्य निविदादाताओं से श्रम दर पर आमंत्रित किये जाते हैं:- कोटा वृत्त में उपखण्ड सहायक अभियंता (पवर) जेपीडी, सांगोद के अन्तर्गत 33 / 11 केबी छत्रपुरा सब स्टेशन व इसके अंतर्गत 33 केबी लाईन निर्माण कार्य करने हेतु (टीएन-48 / 2025-26) (UBN:VVN2526WSOB00995), उपखण्ड सहायक अभियंता (एचटीएन-डीडी) जेपीडी, कोटा के अन्तर्गत 33 / 11 केबी पदमपुरा सब स्टेशन व इसके अंतर्गत 33 केबी लाईन निर्माण कार्य करने हेतु (टीएन-49 / 2025-26) (UBN:VVN2526WSOB00996), झालावाड़ वृत्त के अधिकार क्षेत्र में टीएन-50 / 2025-26 के अंतर्गत सहायक अभियंता (एचटीएन-1) जेपीडी,झालावाड़ के अंशोन 132 केबी जीएएसएस रायपुर से कई 33 / 11 केबी सब स्टेशन को 33 केबी इंटरकनेक्टर करने हेतु। (UBN:VVN2526WSOB00997) योग्य निविदादाता सम्पूर्ण निविदा सम्बन्धित दस्तावेज ई-प्रोक्वायेमेंट पोर्टल http://www.eproc.raajasthan.gov.in पर दिनांक 20.02.2026 से डाउनलोड कर सकते हैं। टीएन-48/टीएन-50 के लिए निविदाएं ऑनलाइन ई-पोर्टल पर दिनांक 04.03.2026 को सायं 05:00 बजे तक ही स्वीकार की जावेगी। निविदा सम्बन्धी जानकारी, कार्य का विवरण इत्यादि जयपुर विद्युत वितरण निगम की वेबसाइट http://www.sppp.raajasthan.gov.in & http://eproc.raajasthan.gov.in से प्राप्त की जा सकती है। जेपीआर-3125 (2026) राज संवा/उ/बी/25/20833	
संभागीय मुख्य अभियंता (कोटा संभाग)	
बीकानेर अभियंता के लिए टेंडर की नम्बर 1800 180 8507	

कार्यालय उप वन संरक्षक (वन्यजीव) राष्ट्रीय चम्बल घडियाल अभ्यारण्य, धौलपुर				
महिला पुलिस थाने के पास हाइसिज बोर्ड, पुरानी छावनी, धौलपुर फोन कोड 328001 Email ID:-dcfwl.ncs.forest@rajasthan.gov.in				
क्रमांक एफ (1) उर्वर/वजीबी/राजघर/./2025-26/478				
Tenders are invited from eligible contractor/firm/for Dual desk purchasing				
क्र.सं.	सूचना संख्या मय दिनांक	कार्य का नाम	Start Date	निविदा (बोली) डाउनलोड एवं अपलोड करने की अन्तिम समय एवं दिनांक
1	Rajkaj Ref No.: 20500369 Date 12.02.2026	राजकीय विद्यालयों में बच्चों के बैठने हेतु Supply and installation of modular plastic Class Room Table (Dual Desk) with Attached Chair क्रय हेतु	12.02.2026	10.00 AM 23.02.2026

Tender Can be seen and downloaded at the procurement portal http://sppp.raajasthan.gov.in & http://gem.gov.in of the state.

कार्यालय अधिशाषी अभियंता, जन स्वा. अभि. विभाग, जिला ग्रामीण खण्ड द्वितीय, बीकानेर				
पीएचडीई कैम्पस, इण्डस्ट्रीयल एरिया के जी कॉम्प्लेक्स के पास रानीबाजार, बीकानेर (331001)				
क्रमांक-7628-39				
Notice Inviting Bid : 211 to 220/2025-26				
Bid for various works are invited to registered interested bidder upto 26-02-2026 at 18.00 hours. Other particulars of bid may be visited on the procurement portal www.sppp.raajasthan.nic.in & http://eproc.raajasthan.gov.in of the state. The approximate value of the procurement of Rs. 272.00 lacs.				
NIT No.	211	212	213	214
UBN No.	PHE2526 WSOB14187	PHE2526 WSOB14188	PHE2526 WSOB14189	PHE2526 WSOB14190
NIT No.	216	217	218	219
UBN No.	PHE2526 WSOB14192	PHE2526 WSOB14193	PHE2526 WSOB14194	PHE2526 WSOB14196
(नरेश कुमार शर्मा) अधिशायी अभियंता				
जन स्वास्थ्य अभियांत्रिक विभाग, जिला ग्रामीण खण्ड-11, बीकानेर				

राजस्थान सरकार								
उप निदेशक आर्थिक एवं सांख्यिकी विभाग करौली								
क्रमांक: लेखा/निविदा/2026/206				दिनांक:- 13-02-2026				
ई-निविदा सूचना संख्या 01/2025-26								
श्रीमान निदेशक महोदय जगन्गणा कार्य निदेशालय राजस्थान जयपुर के भारत की जगन्गणा 2027 के कार्य सम्पादन हेतु जिला एवं चार्ज स्तर पर हाईवेयर क्रय करने के लिए ई-निविदा आमन्त्रण दिनांक को सांय 05 बजे तक मय ब्रिड सिक्विट्टी राशि के दो लिफाका पद्धती के आधार पर e-Proc Portal पर ऑनलाईन निम्नानुसार किया जाता है। ऑनलाईन प्राप्त तकनीकी निविदाएं दिनांक 23.02.2026 को प्रातः 02.00 बजे ऑनलाईन खोली जावेगी।								
क्र. सं.	कार्य का नाम	अनुमानित लागत (लाखों में)	बोली प्रपत्र शुक्र (रु. में)	ई-निविदा लागत प्रोसेसिंग (रु. में)	बोली प्रतिभूति राशि	ऑनलाईन बोली		
						निविदा प्रपत्र डाउनलोड करने की दिनांक व समय	निविदा प्रपत्र अपलोड करने की दिनांक व समय	ऑनलाईन खोलने की दिनांक व समय
1	जिला स्तर चार्ज स्तर (समस्त तहसील / नगरपरिषद/नगर पालिका औ) में हाईवेयर क्रय करने हेतु	21.00/-	1000/-	500/-	42000/-	15.02.2026 11.00 AM से	23.02.2026 10.00 AM तक	23.02.2026 2.00 PM
निविदा को स्वीकृत या अस्वीकृत करने का पूर्ण अधिकार अद्योक्षसाक्षरकर्ता में निहित होगा। निविदा से सम्बन्धित समस्त शर्तें व जानकारी राजस्थान लोक उपायन की वेबसाइट https://sppp.rajasthan.gov.in एवं https://eproc.rajasthan.gov.in पर देखी जा सकती है। नोट :- भूत डी.डी./बैंकर चेक दिनांक 23/02/2026 समय प्रातः 11:00 बजे तक कार्यालय में जमा करवानी होगी अन्यथा निविदा पर विचार नहीं किया जावेगा।								
NIB NO ESD2526A0059								
UBN NO ESD2526GL0B00057								
उप निदेशक						आर्थिक एवं सांख्यिकी विभाग, करौली		
DIPR/C/3528/2026								